
ЯК АРГАНІЗАВАЛІСЯ БЕЛАРУСЫ Ў КАНАДЗЕ 


Добра, што менская газэта “Літаратура і Мастацтва” 
намагаецца інфармаваць сваіх чытачоў рубрыкай 
"Беларускае замежжа”. Дрэнна, што ці раз тыя інфармацыі 
абапёртыя на нейчай фантазіі. Прыкладна, 22. 3.1991 г. газэта 
дае слова С. Чыгрыну са Слоніму, паводле якога “лятаючы 
рыцар Грамады, С. Хмара, у 1945 г. .. ужо ў Бэрліне, а з 1945 г. 
жыў у Канадзе у Таронта”. Чыгрын забыўсе дадаць, што ад 
1945 году Сіняк-Х мара таксама сядзеў на Пятровым пасадзе 
Ватыкану... 


Калі хочаш, чалавеча, адкрываць Амэрыку ці пісаць з 
фантазіі, дык навошта даверлівых чытачоў “ЛіМу” 
бянтэжыць? 


У 1946 г. у Вялікай Брытаніі паўстала першая беларуская 
арганізацыя самапомачы -- Згуртаваньне Беларусаў Вялікай 
Брытаніі. Мяне выбралі ў часовую Галоўную Управу ЗБВБ. 
Таму, што ў чырвені 1947 г. я выехаў у Канаду, управа ЗБВБ 
запрапанавала мне заняцца арганізаваньнем нашых 
суродзічаў у гэтай краіне і падала мой адрас для сувязі ў 
часапісе ”На шляху”. 

Працаваў я тады на фарме ў Ашаве, 45 км. на ўсход ад 
Таронта. Ліставаўся з суродзічамі, што адраблялі кантракты 
на фармах і ў пушчах. Прасілі інфрармацыяў. У лютым І948 г., 
параіўшыся зь сябрамі, купіў у доўг машынапіску й рататар. 
Гэтак нарадзіўся часапіс “Беларускі Эмігрант”. Дзякуючы 
яму людзі атрымлівалі розныя патрэбныя інфармацыі пра 
Канаду, Беларусь, нашых выгнаньнікаў за межамі. 28.ХІ. 1948 
г. у Тароньце на кватэры Н.Сільвановіча група суродзічаў 
залажыла грамадзкую беларускую арганізацыю -- 
Згуртаваньне Беларусаў у Канадзе. У першую, часовую 
Галоўную Управу ЗБК выбралі: старшыня -- К.Акула, 
сакратар - М.Пашкевіч, скарбнік -- Я.Пітушка. На 
наступны год. склікалі першы зьезд сяброў і дэлегатаў ЗБК. 
Гэтая першая беларуская арганізацыя пасьля разраслася, яна 
існуе й цяпер. 

Кажны месяц выдаваўся часапіс “Беларускі Эмігрант”. У 
жнівені 1949 г. у Тароньце залажылі, зь ініцыятывы ЗБК, 
Беларускі Выдавецкі Фонд і “Беларускі Эмігрант” ад таго 
часу аж да красавіка 1954 г. выходзіў у форме газэты. З самага 
пачатку арганізаванага беларускага жыцьця ў Канадзе мы 
намагаліся пазьбягаць шкоднага палітыканства, якое ў 
Нямеччыне, дзе пасьля вайны апынулася найбольшая 
колькасьць нашых суродзічаў, называлі ”лагерным”. 
Жартавалі: -- Паехаў Піліп у палітыку, ды ўсім усякія 
бязглуздыя грахі вытыкнуў... 

Улетку 1949 г. адзін такі піліп прывёз свае ваяўнічыя 
грамадаўска-ускалосаўскія цымусы-фокусы і да нас. Пра 
Сяргея Сіняка-Хмару пісаў тады да мяне ягоны супрацоўнік 
М. Панькоў: “Едзе да вас выдатны й заслужаны барацьбіт за 


Беларусь Сяргей Хмара. Будзе вам вялікая помач, калі ён 
распусьціць свае крыльлі”. У Нямеччыне гэны Сіняк-Хмара 
залажыў “сябрыну беларускіх суботнікаў” (пра гэта была 
згадка ў мюнхэнскай газэце “Бацькаўшчына”). Хмара 
стараўся здабыць помач украінскіх суботнікаў. Украінцы 
сьцягнулі гэткага “цэннага божага прапаведніка” ўлетку 1949 
г. у Таронта. 


Сіняк-Х мара, які ніколі не навучыўся беларускае мовы і 
быў ужо ведамым графаманам у паэзіі, запраўды пачаў 
“распушчаць свае крыльлі”. Я тады рэдагаваў “Беларускі 
Эмігрант” і гэты новы супрацоўнік, -- паверыце, ці не? -- 
пахваліўся мне, што некалі ў вязьніцы “за Грамаду” скончыў 
“камуністычны інстытут журналістыкі”. У Канадзе, як скора 
заўважылі нашыя суродзічы, ён пачаў практыкаваць тыя веды 
з КІЖу. Уся ягоная дзейнасьць канцэнтравалася на інтрыгах, 
хвальшы. шантажох супраць Згуртаваньня Беларусаў 
Канады, Беларускай Аўтакефальнай Праваслаўнай Царквы, 
Крэдытовай Беларускай Касы і інш. У 1952 г. намагаўся 
захапіць Беларускі Выдавецкі Фонд і газэту “Беларускі 
Эмігрант”. Калі тое не ўдалося, пачаў выдаваць сваю газэту 
Беларускі Голас”. 


Ад гэнага часу гэты чалавек, якому нехта недзе стукнуў 
пыльным мяшком па галаве , залажыў многа фікцыйных 
“інстытутаў”, падтрымліваў і праслаўляў шарлатана 
“патрыярха” Рыжага-Рыскага. Тую газэту ягоную, каторую 
тут у Тароньце назвалі “памыйніцай”, клепе гэты дзівак, 
якому каля 85 гадоў, і цяпер. У кажным нумары зьмяшчае па 
некалькі здымкаў Сяргея Хмары, а цяпер ужо ўзяўся 
хвальшаваць гісторыю Беларусаў у Канадзе. Бачыце, ён пхае 
тую “памыйніцу” ў Беларусь, дзе непаінфармаваныя або 
неасьцярожныя людзі бяруць кіжаўска-хмараўскія 
бязглузьдзіцы за добрую манэту. 

Сёлета ў красавіку наведалі нас лідары БНФ. Наш часапіс 
“Зважай”, у нр.62 за чырвень, зьмясьціў маю здымку як мэр 
Таронта Арт Эглтан прыняў лідараў БНФ у ратушы гораду. 
Гэную здымку, бяз нашага дазволу, Сіняк-Х мара, адрэзаўшы 
з правага боку фігуры старшыні ЗБК М.Ганько і алдэрмана 
Бойчука, зьмясьціў у н-ры 362 сваёй ”"памыйніцы”. 

Вядома ўсім, што зладзеяў ловяць і караюць. У прэсе за 
зладзейства ці падобную крамолу караюць высокімі 
штрафамі. Але каго тут мы маем судзіць? Людзі пытаюцца ў 
нас, што гэта за дзівак” там у вас” зьдзекуецца зь беларускай 
мовы, клепе й пэцкае абы-што ў сваёй “памыйніцы” і 
займаецца зладзействам? З гэтай прычыны нарадзіўся гэты 
кароткі артыкул. Перасьцярога для непаінфармаваных на 
бацькаўшчыне, што “беларускае замежжа” дало сховішча і 
людзём, каторых некалі нехта пыльным мяшком па галовах 
стукнуў. 

К.Акула 


9 ЗВАЖАЙ 





ПАДАРОЖЖА Ў БЕЛАРУСЬ. 
ЯК МАХЛЯРЫ РАБІЛІ РЭФЭРЭНДУМ 


Сёлета вчсной наш карэспандэнт, які жыве іі працуе ў 
Паўночнай Латвіі, наведаў Беларусь. Зьмчяшчаем скарочаны 
ягоны артыкул пра тое, што ён спасьцярог. 


І-га сакавіка а гадз. 11.35 пераехаў я, на аўтобусе, 
дзяржаўную мяжу паміж Латвійскай Рэспублікай і 
Беларускай ССР. Яшчэ менш году назад гэтая мяжа насіла 
ўмоўны сэнс. нават і шыльды ня было. што пачынаецца 
“Белорусская ССР” і толькі калі праз колькі хвілінаў язды 
ўбачыш шыльду з назвай першай беларускай вёскі -- 
“Урбаны”. -- разумееш, што мяжу пераехалі. 


Агулам. відовішча даволі ўражлівае. На латыскім баку 
стаіць мытны пастарунак. над якім лунае чырвона-бел- 
чырвоны латыскі дзяржаўны сьцяг. а на шыльдзе палатыску й 
парасейску напісана: “Мцуца'“Таможня”: дарогу загароджвае 
шлагбаўм. Далей -- “нэйтральная зона” -- мо мэтраў 
дзьвесьце. Калі-ж Латышы паднялі свой шлагбаўм то мы 
наткнуліся ўжо на беларускім баку на “контрольно- 
пропускной пункт (К ПП). Каб напісаць “мытня” ці “таможня” 
яно дэманстравала-бы нейкую сувэрэннасьць. Паколькі-ж зь 
белакаменнай ня было дазволу на незалежнасьць, то за такое 
свавольства. як слова “мытня”. пісакі маглі-бы зарабіць 
добрую лупцоўку. А каб не выглядала занадта сувэрэнна, то 
мытню ўзьвялі ў ранг нейкай звычайнай завадзкой прахадной 
ці нейкага гарнізоннага КПП. Над пастарункам ня было бел- 
чырвона-белага сьцягу. ані бэсэсэраўскага чырвона-зялёнага. 
Калі мы не паважаем самісябе. то чаму маюць паспрыяць нам 
іншыя! 


Браслаў прывітаў нас шматлікімі плякатамі, якія 
абвяшчалі: “Браславу 950 год!” Вялікія, аж да небасхілу, 
Браслаўскія вазёры захуталіся ў блакітную смугу. На лёдзе 
было шмат рыбакоў. Пасярод возера -- запрэжаныя ў сані 
коні, рыбакі выцягвалі з палонак нерат. Калі-б Беларусы 
гаспадарылі на сваёй зямлі, то пэўне з Браслава зрабілі-бы 
другую Вэнэцыю. Нянадта шанцуе гэтаму гораду, што 
разьлёгся ў надзвычай маляўнічай мясцовасьці: высокія 
парослыя лесам узгоркі, неабсяжныя вазёры. Ззаду амаль 
тысячагадовая мінуўшчына, а горад так і не перарос 
дзесяцітысячнага ліку жыхароў. Ня ведаю дакладнага ліку 
Браслаўчанаў, але ён дзесьці ў ваколіцы 6-7 тысячаў. 


Па дарозе ў Глыбокае заўважыў шмат у якіх вёсках 
адноўленыя прыдарожныя крыжы. Памятаю зь дзяцінства, 
што шмат іх было некалі на нашай зямлі, затым яны раптам 
неяк пазьнікалі, можа іх ніхто Й ня зносіў, ды спарахнелі, 
паваліліся. а дазволу на аднаўленьне ня далі... Цяпер яны 
стаяць упрыгожаныя новымі ручнікамі, а ўлетку побач 
растуць кветкі. Спакваля вяртаецца вобраз старадаўняй 
Беларусі. 

У Глыбокае прыехаў я за тыдзень да т. зв. рэфэрэндуму. 
Тое. што пісалася ў газэтах, паказвалася на тэлебачаньні, 
асабліва беларускім. незразумелае для нармальнага чалавека. 
Беларусь -- гэта апошні бастыён сталінізму ў Эўропе. Няма 
больш ніводнага народу ў СССР, у Эўропеі, напэўна, у сьвеце, 
які сам сябе -- прабачце за слова -- так абсіраў, як Беларусы. 


Зноў рознага роду публікацыі ў стылі застойнага часу за 
подпісамі вэтэранаў НКВД, вайны. сацыялістычнай працы ды 
ўсякай там камуністычнай набрыдзі... Маўляў, мы змагаліся, 
пра лівалі сваю маладую кроў і не дамо нікому разбурыць 

“нашу великую социалистическую родину”. Дагаварыліся да 

таго. што Беларусы. калі адлучацца ад Расеі, празь пяць 
месяцаў вымруць з голаду, бо ў нас нічога няма: ні карысных 
выкапняў. ні збохгжа. нават бульбу прывозім, а таксама тады 
ніхто не дапаможв выратавацца ад Чарнобыля. А што 
датычыць тых людзей, якія хочуць Беларусь адарваць ад 
Расеі (гэта пра БНФ) то іх падтрымлівае “невялікая купка 
людзей”. “и конечно же они поддержки в народе не имеют.” 


Яшчэ тры ці чатыры гады назад, калі ўпяршыню ў газэтах 
пачалі пісаць аб іншаплянэтніках, экстрасэнсах, 
полстэргэйстах, НЛА іінш.,а таксама калісталі гаварыць пра 
несьмяротнасьць Душы, то чалавек думаў: як гэтыя новыя 


“веяния” не дадумаліся ўзяць на сваё ўзбраеньне розныя 
русіфікатары і недзялімаўцы. Ажно я памыліўся. Глядзеў 
увечары І4 сакавіка даволі папулярную на Беларусі праграму 
Беларускага ТВ “Крок”. Гэта праграма, (апроч іншых, што 
перадаюць (навіны), адзіная, што на роднай мове. Ды і яе 
толькі ўмоўна назавеш беларускамоўнай; на ўсе пытаньні 
журналісатў людзі, у якіх бяруць інтэрвю, адказвацю 
парасейску. 


У гэным выпуску перадачы бралі ўдзел: дэпутат ВС БССР 
Голубеў (фракцыя БНФ), а таксама міністар юстыцыі БССР, 
ды яшчэ нейкая жанчына. Ня ведаю як яе назваць: ці 
пабеларуску “чарадзейка”, ці парасейску ”колдунья”, адным 
словам, як кажа народ -- “нейкая нячыстая сіла”. Большую 
частку перадачы прысьвяцілі тэме рэфэрэндуму. Дэпутат 
Голубеў заклікаў тэлегледачоў ня йсьці на рэфэрэндум, ці, 
калі йсьці, то галасаваць супраць “саюзу” бо на гэтым 
рэфэрэндуме не вырашаецца лёс Беларусі і яе народу, бо тыя, 
хто зараз мае ўладу, хоча яе трымаць сабе, а гэтую гульню ў 
рэфэрэндум бальшавікі наўмысна наладзілі. перад рэформай 
цэнаў тавараў, каб пасьля ніхто ня могі пікнуць, бо самі-ж 
галасавалі. Рэфэрэндум супярэчыць прынятай дэ клярацыі пра 
сувэрэннасьць .Бекларусі, Яе зноў цягнуць, каб сталася 
часткай адзінай унітарнай дзяржавы і рэспубліку могуць 
пазбавіць сяброўства ў ў ААН. Адно сувэрэнная Беларусь можа 
вылезьці з галечы й голаду ды выратавацца ад насьледкаў 
чарнобыльскай катастрофы. 


Міністар юстыцыі гаварыў парасейску й выказаўся супраць 
сувэрэнітэту і дэпартызацыі дзяржаўных ворганаў, развалу 
саюзу і г.д. Іншага ад гэтага чалавека сталінскай закалкі 
людзі не чакалі. А” “чарадзейка” пачала гаварыць аб нейкіх 
нябесных сілах, што ўплываюць на Беларусь, бо тут жывуць 
самыя разумныя і працавітыя людзі ў сьвеце, што самая 
большасьць розных экстрасэнсаў і яснавідцаў паходзіць зь 
Беларусі, што гэта самы цярплівы й пакладзісты народ, самы 
ціхі й талерантны й гэтак далей, ды вось, “знаходзяцца людзі, 
якія хочуць гэты адзіны народ, які яшчэ "не взбудоражился”, 
паставіць на грань братазабойства. Яна мела на ўвазе 
Голубева і БНФ. Тут яна пачала гаварыць аб няўміручасьці 
Душы, што чалавек ніколі не памірае, а толькі скідае сваю 
біялягічную абалонку, як дрэвы кожную восень скідваюць 
лісьце, што людзі жывуць шмат жыцьцяў, і незалежна ад таго 
якой мы нацыянальнасьці: Беларусы, Расейцы, Летувісы ці 
Башкіры -- мы ўсе рускіябо мы адзіны біяэнэргітычны 
патэнцыял Зямлі. 


Вось бачыце, паважаны суродзіч, у новым “саюзе” ня будзе 
месца як Беларусам, так Украінцам, Башкірам... Калі там не 
кампартыя пры ўладзе, дык якая іншая партыя ці рух, а 
мэтады русіфікацыі ня толькі ня зьменяцца, але стануць 
больш замаскаванымі, танчэйшымі. Тут яны на помач 
паклічуць і лятаючыя талеркі, і духаў, і нават розных лясуноў, 
вадзяных, хатніх, або каго патрэбнага... Тыя, якія гавораць 
пра няўміручасьць Душы, чамусьці забываюцца сказаць, што 
Ісус Хрыстос быў Гэбрэем, а Расейцаў, як нацыі, тады ня 
было. І якая розьніца Беларусу ці Французу, чыя душа ў яго 
пераўвасобілася -- афрыканскага Негра ці амэрыканскага 
Індыяніна, -- усёроўна людзі пэўнае нацыі захоўваюць свае 


расавыя, этнічныя, біялягічныя рысы ад веку ў ВК. Ці стане . 


Негр Расейцам калі ў яго пераўвасобіцца душа калісьці”. 
памерлага Расейца? Як быў ён Неграм, так і застанецца ім. 


Наагул, мяне вельмі расчаравала Беларускае Тэлебачаньне. 
Дый не беларускае яно, а антыбеларускае. Згадваецца адзін 
сюжэт на БТ напярэдадні рэфэрэндуму, калі тэлежурналіст 
заглянуў у інтэрнат для старых недзе ў ваколіцах Маладэчна. 
Старыя нямоглыя жанчыны апавядалі пра свой цяжкі 
жыцьцёвы Лёс. -- Усё жыцьцё, -- казала адна, -- мы хадзілі па 
хатах і жабравалі куска хлеба, працавалі не пакладаючы рукі 
вось, дзякуючы роднай партыі, нам пад старасьць збудавалі 
інтэрнат і нас прытулілі. - Дык за што будзем галасаваць 17- 
га сакавіка? -- пытаецца ў іх журналіст. -- Канечне-ж, за 
"саюз"! -- адказалі хорам жанчыны. 17-га сакавіка вечарам 

глядзеў рэпартажы з абласных цэнтраў пра ход рэфэрэндуму. 
Карэспандэнт зь Берасьця казаў, што “Брэст -- самы заходні 
пункт нашай "неаб'ятнай” радзімы, адсюль пачынаец- 
ца...Расія!” 


Будучы ўдома, мяне канечне-ж цікавіла як будуць 
галасаваць мая маці, бацька й брат. Маці сказала, што ім на 
рабоце сказалі “галасаваць за саюз”, бацька сказаў, што 
"халера яго ведае за што галасаваць”, брат Ігар сказаў, ште ў 
яго на рабоце шмат хто зьбіраецца галасаваць “супраць” ішто 
ён таксама будзе галасаваць “супраць”. 


Мне хапіла пяці хвілінаў, каб правесьці “агітацыю” ісхіліць 
маці й бацьку сказаць “не” саюзу. Бацьку, між іншым, я 
прыгадаў, як ён два гады назад хадзіў у райвыканкам 
даведацца: колькі год трэба стаяць у чарзе вэтэрану вайны, 
каб купіць аўтамабіль. Я тады прыяжджаў у Глыбокае на 
водпуск і мы ў гэтую ўстанову, якую глыбачане празвалі 
"белым домам”, хадзілі разам. Бацьку там сказалі, што трэба 
стаяць у чарзе ня менш 15 гадоў, на што бацька сказаў: ці 
дажыву я да гэткага часу? Кажу далей бацьку: -- Ты меў 
шаснаццаць гадоў, як забралі цябе на фронт, а як купіць 
аўтамабіль, стой 15 гадоў у чарзе. Дык ці за такі саюз ты Йшоў 
на Бэрлін? 

Я размаўляў з многімі сваймі аднагодкамі, суседзямі, 
знаёмымі і мяне ўразіла, што нягледзячы на ашалелыя заклікі 
галасаваць за новы саюз, амаль усе бяз выключэньня сказалі, 
што будуць галасаваць супраць саюзу, ці наогул ня пойдуць 
галасаваць. Прынамсі мае субяседнікі гаварылі, што таксама 
пераканалі ўсіх сваіх сваякоў, каб галасавалі супраць. Мой 
брат гаварыў, што і ягоныя сябры і знаёмыя разам са сваімі 
сем'ямі будуць галасаваць супраць, апроч аднаго знаёмага, у 
якога маці займае вялікую пасаду ў Глыбокім. 


Ня было пэўнасьці, што галасаваньне пройдзе правільна, 
без падтасоўкі, бо людзі казалі, што няма каму кантраляваць 
яго, а вось калі выбіралі ў Вярхоўны Савет БССР, то там 
кажны кандыдат намагаўся нейкім чынам кантралявыаць 
выбары, бо кажны быў зацікаўлены, каб яго выбралі. 


Мой сусед, якому пад 80 гадоў, які памятае рэвалюцыю, 
бальшавікоў, 20 гадоў польскае акупацыі, апошнюю вайну і 
ўсе гады ”разьвітага сацыялізму”, сказаў мне: -- Вось ходзіш 
ты, хлапец, агітуеш галасаваць супраць, а ты думаеш, што так 
лёгка ты выкурыш гэтых камуністаў, якіх распладзілася як 
шаранчы і якія пазалазілі на ўсе пасады... Думаеш, яны 
аддадуць уладу? У іх напэўна даўно ўжо падлічаныя галасы і 
ляжаць гэтыя бюлетэні закрэсьленыя, як ім трэба, у стосах і 
блянкі з вынікамі рэфэрэндуму аформленыя, засталося толькі 
патэлефанаваць у Менск... А гэтыя бюлетэні, якія мы будзем 
кідаць у скрыню, яны й лічыці іх ня будуць, а адразу ў печ 
кінуць. Калі нея верыш, спытайся ў маёй жонкі. Яна ў 
маладосьці выбарамі займалася. -- Сапраўды так, -- пачуўся 
з-за печкі голас гаспадыні. Мы, западнікі, -- народ 
сьмялейшы і шмат хто будзе галасаваць супраць, але што тут 
зьменіш, калі васточнікі будуць галасаваць за саюз? Дый ці 
можна верыць тым, што будуць падлічваць галасы? 


[7-га сакавіка я, мой бацька й брат пайшлі на так званы 
рэфэрэндум. Маці сказала, што ёй няма часу “хадзіць бязь 
дзела” бо трэба займацца гаспадаркай. Бярыце мой бюлетэнь 
самі і закрэсьлівайце што вам трэба на выбарчым участку ў 
школе нр.3. Я сказаў, што прыехаў у водпуск зь іншай 
рэспублікі і хачу таксама галасаваць. Мяне запісалі ў асобны 
сьпіс і далі вольны бюлетэнь. Чатыры галасы мая сям'я 
аддала за вольную Беларусь. 


Пасьля галасаваньня зайшліся з бацькам у шынок “Стары 
млын”, на якім яшчэ захаваўся напіс: “Сооружено 
Мирманом»ь вь 1911 году”, адведаць па кубку глыбоцкага 
"жыгулёўскага” піва. Колькі год запар, наведваючы 
Глыбокае, бачу ўсё тую-ж карціну. Каб купіць піва, мужыкі 
прыходзяць сюды са сваімі паўлітровымі ці літровымі 
слоікамі. У бары кубкаў (бакалаў) няма. Бяз слоіка не дадуць. 
Калі маеш знаёмага, то можа пазычыць. Такое становішча, як 
мне сказалі, па цэлай Беларусі. 


З агульнай “атмасфэры”, якая панавала ў сутарэньнях 
гэтага пракуранага -- хоць ты тапор вешай, -- калішняга 
жыдоўскага млыну, можна было даведацца, што людзі 


абмяркоўваюць рэфэрэндум. Нехта ўжо хадзіў галасаваць і 
сказаў ”не” саюзу, нехта нават і ня зьбіраецца ісьці -- усёроўна 
“толку ня будзе”. 


Пасьля наведаньня сутарэньня, мне з бацькам здалося, што 
не зашкодзіла-б адведаць і тую частку будынку, што стаіць 
вышэй падмурка і дзе за 7 рублёў 50 капеек можна някепска 
адпачыць. За гэтыя грошы атрымаеш 150 гр. гарэлкі, талерку 
з добрай закускай: вяндліна-каўбаса, салёны агурок, 
марынаваны часнык і салата з кіслай капусты, а таксама 
кубак кампоту, каб гарэлку запіць. Сюды, быццам матылі на 
начны ліхтар, зьбягаюцца ўсе, незалежна ад сацыяльнага 
становішча, партыйнасьці, займанай пасады і полу. 


Антыалькагольная прапаганда Крамля атрымала паразу і 
цяпер, не баючыся міліцыянтаў, можна зайсьці ў “Стары 
млын”і даволі танна перакуліць чарку ці другую, і ня трэба з 
раніцы займаць чаргу, каб, адстаяўшы цэлы дзень, купіць на 
талон паўлітэрак віна ці гарэл кі, і ня трэба бегчы да 
спэкулянтаў па самагонку. “Аўдыторыя” тут таксама 
гаманіла пра рэфэрэндум, ды хоць і падпіўшы а пра палітыку 
не забывалася. Мы з бацькам узялі “па 150”, селі за стол. 
Неўзабаве да нас падсела чатырох бацькавых знаёмых. Яны 
сказалі, што ўжо хадзілі галасаваць “за свабодную Беларусь”, 
а гэта таму, што” мы тут нарадзіліся іаддалі галасы за сваю 
радзіму”. Калі мы выйшлі з шынка, адзін з тых, хто не 
галасаваў яшчэ, прапанаваў мне схадзіць зь ім на выбарчы 
ўчастак на вуліцы Нікалаева, які быў у канторы леспрамгасу. 
Ён узяў бюлетэні сваёй сям'і і мы закрэсьлілі словы “так”, а 
калі выйшлі на вуліцу, ён сказаў: - Слухай, давай яшчэ я 
прагаласую і за суседзяў, бо яны ўсёроўна галасаваць ня 
пойдуць. Ён пайшоў яшчэ раз і ўзяў бюлетэні Й на суседзяў. 
Мы зайшлі ў кабіну для галасаваньня і закрэсьлілі словы 
“так”, а пакінулі “не” г. зн. “не” новаму саюзу. 


На выбарчых участках нідзе й ніхто не правяраў 
дакумантаў вашых. Людзі маглі галасаваць за сябе, за 
суседзяў, за знаёмых, за сваякоў -- хто колькі хацеў узяць 
бюлетэняў столькі й браў. А цяпер уявіце сабе такое: нейкая 
частка выбаршчыкаў ня прыйшла ў знак пратэсту ці наогул 
рэфэрэндум ігнаравала. Калі ніхто дакумантаў не правярае, 
то чаму сябром камісіі, скажам у 19 гадзін 55 хвілін вечарам, 
за пяць хвілін да закрыцьця, не паза крэсьліваць бюлетэні тых, 
што ня прыйшлі? І БНФ заклікаў байкатаваць галасаванеьне. 
Дык вось, паспрабуй і дакажы, што галасаваньне 
схвальшавалі. Вам скажуць: за вас нехта прагаласаваў, можа 
суседзі, а можа знаёмыя. Колькі я галасаваў у Латвіі, там 
заўсёды правяралі пашпарт, давалі расьпісацца і адзін 
бюлетэнь у рукі і якраз толькі твой. Я сам чытаў у газэце (калі 
быў у Глыбокім), што калі хто ня мае магчымасьці прыйсьці 
на галасаваньне, то за яго могуць прагаласаваць напрыклад 
сваякі. На Беларусі стварылі ўсе ўмовы для хвальшаваньня 
вынікаў рэфэрэндуму. 

Назаўтра, [8-га сакавіка, я спаткаў аднаго журналіста зь 
мясцовай газэты і спытаўся ў яго ці ведае ён пра вынікі 
галасаваньня. Ён сказаў, што папярэднія падлікі ўжо 
зроблены -- у Глыбоцкім раёне за саюз прагаласавала... 8290. 
Але заўтра будзе больш да кладная лічба і нехта з 
супрацоўнікаў сходзіць у “белы дом” і возьме афіцыйную 
паперу. 


Не хачу сьцьвярджаць, што ў Глыбокім і раёне 
схвальшавалі вынікі галасаваньня. На гэта я ня маю права. 
Але, калі лікі несхвальшавалі ў Глыбоччыне, то дзе гарантыя, 
што такога не зрабілі на Пастаўшчыне, Лідчыне, або 
Піншчыне? Калі вынікі галасаваньня падлічваюць у Т. зв. 
"белых дамах”, дзе пануюць гаркамы партыі і ворганы ўлады 
(якімі кіруюць камуністы), то ці можна ім давяраць? Калі-б 
галасаваньне праходзіла пад міжнародным кантролем, 
вынікі маглі-б быць іншымі, як гэта здарылася ў рэспубліках 
Прыбалтыкі. 


Чуў, што ў Глыбокім зьбіраюцца ставіць чацьвёрты помнік 
Леніну. Ёсьць іх, мне вядомых, тры... На месцы зруйнаванай 
Беразьвецкай царквы, перад уездам у турму, стаіць помнік 
кату Дзяржынскаму. Тут НКВД расстрэльвала Беларусаў і 
гэты “помнік” стаіць на касьцях і крыві іхнай.. «Бацька казаў, 
што “палякі” перасталі з намі, Беларусамі, здароўкацца, 
нават пры сустрэчы адварочваюць морды, а некаторыя нават 

кажуць. што нас хутка павыганяюць зь “іхнай зямлі”... Кажу: 
якія яны палякі! Проста даўней нашыя праваслаўныя паны- 
Беларусы. каб здабыць службовыя выгоды, перахрысьціліся 
на каталікоў і пачалі ў сваіх маёнтках і вёсках будаваць 
касьцёлы. Сяляне. што ня мелі магчымасьцяў маліцца ў 
праваслаўных сьвятынях, змушаныя былі перайсьці ў 
каталіцтва. Таму не палякі яны. а Беларусы каталікі. -- Ну, ты 
йдзі і сам ім раскажы, -- умяшаўся ў размову брат Ігар. -- 
Яны табе морду наб'юць! Нешта падобнае даволі часта я чуў і 
ў Вэнтсьпілсе. Шукаючы аднадумцаў для ўтварэньня 
беларускае суполкі. ці раз чуў ад нашых несьвядомых 
суродзічаў: Навошта нам гэтая беларуская суполка? 
Кажуць. што хутка ніякіх Беларусаў і Беларусі ня будзе, бо 
Беларусь адыйдзе да Польшчы. Гэта я чуў неаднойчы і ад 
суродзічаў. што маюць сваякоў іадведлваюць іх у Польшчы. 
Іншыя адведваюць сваякоў на Гарадзеньшчыне, або 
прыяжджаюць т. зв. “палякі з крэсаў” сюды ў Латвію і такую 
лухту тут пашыраюць. 

Нават Латышы на палянізм захварэлі. Кажны дзень 
увечары даюць перадачы на польскай мове. а гэтых 
“палякаў”. згодна пёрапісу, жыве тут каля 40 тысячаў. 
Беларусаў у Латвіі жыве 120 тыс. Ніхто ня зьбіраецца 
высьвятліць -- алкуль у Латвію зьявілася столькі Палякаў іці 
калі была сюды эміграцыя з Польшчы. Латышы цалкам 
спалянізавалі раён каля Дзьвінску (Даўгаўпілс). Люцынкі 
(Лудза) і Рэжыцы (Рэзэкнэ). Гэта тое самае. што зрабілі 
Летувісы з нашай Віленшчынай. 


У незалежнай Латвіі быў некалі судовы працэс над 
Беларусамі. Здаецца. ён называўся “Беларускі працэс”. Каб 
пазьбегнуць рэгрэсіяў. некаторыя нашыя суродзічы каталікі 
запісаліся Палякамі. а праваслаўныя -- Расейцамі. Нібыта 
Беларусы намагаліся далучыць заселеныя Беларусамі землі 
да Савецкай Беларусі. Тойсамы Кастусь Езавітаў, што браў 
удзел у стварэньні Беларускай Народнай Рэспублікі ў 1917-18 
гадох. судзіўся з уладамі ульманьскай Латвіі. 

Пасьля вайны. каб уцячы ад калгаснага прыгону, частка 
Беларусаў пераехала сюды з Браслаўшчыны. Пастаўшчыны, 
Мёршчыны й Глыбоччыны. Несьвядомыя запісаліся 
Палякамі. Ну што-ж... Латышы, выглядае. хочуць дачакацца 
свае “польскае аўтаноміі”, як дачакаліся яе на Віленшчыне 
Летувісы. У дваццатых гадох у раёнах каля Дзьвінску, 
Люцынкі. Краслаўкі (цяпер Краслава) і Рэжыцы жыло 60ё0- 
7аСс Беларусаў. а Латышы тут тады наогул ня жылі. Рэшту тут 
складалі стараверы ды каталікі, што нясьведама называлі 
сябе Палякамі. Тады панская Польшча, што мела агульную 
мяжу з Латвіяй. спрачалася за гэтыя землі і тады латыскія 
Беларусы даказалі, што тут жыве 6609-7096 Беларусаў, а не 
Палякаў. Яны перашкодзілі Палякам захапіць чужыя землі. 
Цяпер Беларусы не дапамогуць... 


У днях 2]1-23 сакавіка я быў у Менску. Такога Менску, як 
цяпер. я ніколі ня бачыў. Усе сьцены падмуркі, новыя платы 
паабклейвалі рознымі абвесткамі: --- купляю жаночяыя боты, 
мужчывнскія чаравікі. ... мяняю імпартную шафу..., прадам 
"Жытуля”. лодачны матор. жаночыя калготкі... Вы напэўна 
такой карціны ў жыцьці ня бачылі! Уявіце дроаўляны плот 
мэтраў стэ даўжынёй і ўвесь пакрыты абвесткамі. Кажная 
абвестка мее па некалькі надрэзаў ножніцамі, на якіх адрас і 
1элефон: такі кавалачак паперы можаш адарваць. Дзьме 
вецер. Гэты стомэтравы “іканастас” ічапаціць і гамоніць, а 
тыя надрэзы-квіткі пад подыхам ветру натыпарваюцца нібы 
іголкі вожыка, дрыжаць быццам асінавыя лісты... Людзі 
праходзяць. нехта чытае, адрывае цэтлік, але бальшыня ня 
спыняецца. бо не на іхную кішэню той тавар, што тут 
прапакуюць... 


Абыйшоў паў Менску. Каля ГУМУу на Ленінскім праспэкце 
адкрыўся кіёск "Наша Слова”, дзе купіў амаль на 10 рублёў 
розных беларускіх газэтаў: “Наваградзкі кур'ер”, “Свабода”, 
“Ніва”. “Беларуская крыніца ” (адноўленая; некалі выдавалася 
пад польскай акупацыяй у Вілы:і)... 

Хацеў азнесьці ў “ЛіМ” матар'ял пра тое, што ў Латвіі 
пішуць пра Яцьвягаў. Ідзе полўным ходам адраджэньне 
яцьвяскае сьвядомасьці й мовы. Калі-ж падыйшоў да аднаго 
зь кіёскаў, адпала ахвота ісьці ў рэдакцыю. На прылаўку 
ляжалі цэлыя кучы газэт “Збудінне”, друкаваных на т.зв. 
палескай або яцьвяскай мове. Купіў газэту. Чытаю на першай 


бачыне: "Навколо огныека ўітвежого одродіння, в складовы 
КГЗ “Полісьсе” зобралыся заходышні полышукі, годны з 
яких мають сыбе за прыдставныкив самостиўного этноса якыў 
зарэ заложуіця пудо імэннем ]ітвегы”. 


Чытаю і дзіўлюся, што нават ёсьць у гэтых яцьвягаў 
нацыянальныя гэроі: Тодіў) Косьтюшка, мастакі: Напалён 
Горда (гэтак перахрысьцілі нашага мастака Напалеона 
Орду), пісалныкы Юлё Нымцэвич..., ёсьць і свае магнаты: 
Роман Скырмунт, які зьяўляецца “за автора поліського 
лымынтаре (букваре) 1907 рока выдання”. 


Прадажная беларуская партыйная гунта робіць усё 
магчымае, каб разбурыць беларускі этнас. Гады два назад 
глядзеў я перадачу Цантральнага ТВ, прысьвечаную 
нацыянальнаму пытаньню ў СССР. Сярод іншых, выступала і 
прадстаўніца ад Беларусі. Яна казала, што ў СССР 
няправільна праводзіцца нацыянальная палітыка. На 
Беларусі ёсьць раёны й сельсаветы, дзе пераважаюць Палякі, 
Летувісы, што ў сьвеце ленінскай нацыянальнай палітыкі 
трэба стварыць ня толькі аўтаномныя рэспублікі і вобласьці, 
але й аўтаномныя раёны й сельсаветы. Уяўляю Беларусь недзе 
гадоў празь дзесяць (калі да гэнага часу Палякі не заграбяць 
палову Беларусі, а Летувісы -- Браслаў, Паставы, Ліду й 
Гародню), падзеленую наводля кантанзльнай Швайцарыі на 
Яцьвяскую, Польскую, Летувіскую, Жыдоўскую, Расейскую, 
Радзіміцкую... аўтаномныя рэспублікі, дзе ня будзе ніводнага 
беларускага “кантону”. Калі праз тры гады наступныя 
выбары ў Вярхоўны Савет БССР ня выйграе Беларускі 
Народны Фронт, Беларусь можа прапасьці. 


Памятаю, калі ў 1975 г. яшчэ вучыўся ў менскім 
архітэктурна-будаўнічым тэхнікуме, езьдзілі мы групай у 
вёску Гайна на Лагойшчыне дапамагаць калгасу выбіраць 
бульбу. Расьсялілі нас, студэнтаў, у розных вясковых хатах. 
Жыло нас трое у адной сялянкі. У выхадныя прыяжджала ла 
яе сваячка зь Менску. Беларусы, -- народ гасьцінны, на стол 
паставяць чарку й да чаркі. Разгаварыліся. Выявілася, што 
мянчанка -- каталічка. Скардзілася, што вайной партызаны 
ўзарвалі гайнаўскі касьцёл, а ў Менску таксама няма дзе 
маліцца. Даводзіцца езьдзіць у мястэчка Краснае пад 
Маладэчнам. Я спытаўся ў яе, як яны, тутэйшыя каталікі, 
пішуцца ў пашпарце -- Палякі ці Беларус 
адказала жанчына. Тут яна распавядала, што падчас вайны 
хадзіла маліцца ў касьцёл Гэлены ў Сымона ў Менсху, што 
набажэнства там вялося пабеларуску і яшчэ пару гадоў пасьля 
вайны. Пасьля набажэнствы перавялі на польскую мову, а 
пазьней касьцёл наогул камуністы закрылі. -- У мяне дома, - 
сказала яна, - захаваліся яшчэ беларускія малітоўнікі 
пісаныя лацінкай. 


І вось 23-га сакавіка я -- на пляцы Леніна перад касьцёлам 
Алены й Сымона. Падыходжу да касьцельнага кіёску, дзе 
шмат розных паштовак зь відарысамі касы'ёлу й рознай 
рэлігійнай літаратурай на польскай мове, партрэгы Папы 
Рымскага. Захацелася купіць паштоўку зь відарысам 
касьцёлу й гэрбам Менску. Кіёск, на жаль, закрыты. Заходжу 
ўсярэдзіну касьцёлу. Тут таксама кіёск. Есьць паштоўка, якая 
мне спадабалася. 





Пытаюся ў іх: колькі каштуе? Кабета адказала папольску, 
што каштуе адзін рубель. Пытаюся, чаму так дорага, бо 
звычайна паштоўка каштуе ад 3 да б капеек. Яна адказала 
зноў папольску, што патрэбныя грошы на рамонт касьцёлу, 
таму так дорага. Кажу: -- Чаму Вы са мной размаўляеце 
папольску калі я зьвярнуўся да Вас пабеларуску? -- Таму, 





Але, -- кажу я, - Вы памыляецеся: вера ваша каталіцкая, а вы 
не Палякі, а Беларусы. -- Ну і што зэтава! -- залямантавала 
кабета-кіяскёрка і яшчэ некалькі жанчын, што стаялі побач. 

Ой, как ненавіджу ваш паршывы беларускі язык! -- 
абуралася далей жанчына. Я вось прыехаў з Латвіі і 
размаўляю з Вамі пабеларуску, а Вы жывеце ў сталіцы 
Беларусі і размаўляеце са мной папольску! -- Вы, Латышы, -- 
самы праціўны народ! -- напала на мяне кабета. -- Была 
нядаўна ў Латвіі, спрасіла как найсьці мне вуліцу. Адзін 
паказвае рукой -- ідзі туды! Другі -- ідзі туды, трэці -- саўсім 
у іншы бок. Самы праціўны народ -- Латышы! -- Але-ж я не 
Латыш, а Беларус. -- Усёроўна праціўны народ, -- трымалася 

свайго ”полька”. -- Ой, как я ня люблю этат паршывы 
беларускі язык! -- Так, так! -- патаківалі ёй суседкі. Зайшло 
некалькі маладых дзяўчат і хлопцаў. Пачалі гартаць 
ксёнжачкі. -- Вы чытаеце папольску? -- спыталася ў іх 
кіяскёрка. -- Так, мы вывучаем польскую мову, - адказала 
дзяўчына. -- Тады раю гэта пачытаць. 


Паштоўку я ня купіў, не таму, што пашкадаваў рубля... 
Раней, калі быў у Менску на пляцы Леніна, і калі глядзеў на 
гэтыя два прыгожыя будынкі -- Дом Ураду ў стылі 
канструктывізму і касьцёл Алены й Сымона ў новараманскім 
стылі -- тады асаблівага сэнсу, ці нейкага сымбалю гэтаму 
суседзтву ня прыпісваў; абодва -- помнікі архітэктуры, у 
адным сядзіць “беларускі” ўрад, у другім -- саюз 
кінаматаграфістаў. Ну, адабралі бальшавікі ў каталікоў 
касьцёл, добра што будынак не асьмеліліся зьнесьці. Чытаў, 
што такія пляны былі. Гэты будынак упрыгожвае нашую 
сталіцу. 

Цяпер на гэтае суседзтва гляджу інакш. Камуністы Й 
“палякі” выгналі з касьцёлу БНФ і Саюз Кінаматаграфістаў у 
дадатак (каб ня крыўдна было другім). Цяпер гэтыя два 
будынкі сымбалізуюць ворагаў беларушчыны. Трэба- ж, і 
стаяць побач! У адным сядзіць марыянетачны акупацыйны. 
ўрад, а ў іншым моляцца тыя, што ганяць беларускую мову 
паршывай і мараць пра тое, каб вярнуць ранейшыя парадкі на 
“крэсы”. 

Чытаю ў часапісе “Унія” нр. 2, што Беларусы-вуніяты ня 
маюць памешканьня, каб ладзіць набажэнствы, робяць гэта 
на прыватных кватэрах, а самыя лепшыя будынкі захапілі 
палянізатары й русіфікатары. Падымае галаву і т. зв. "Белая 
Россия”. Хадзіў па праспэкце Машэрава і ў шмат якіх мясцох 
бачыў на сьценах і платох прыклееныя лістоўкі зь дзярлівым 
двухгаловым каршуном. ”Националисты... сепаратисты... 
экстьремисты... одумайтесь, мы -- одна великая нация...” 
Мянчане гэтыя лістоўкі зрывааюць, астаюцца лапіклы, дзе 
моцна прыклеена. Чытаюцца толькі асобныя словы, наводля 
тых, што я згадаў... 


Гляджу вечарам тэлевізар. Раней выпускі навінаў 
пачыналіся паведамленьнямі аб ходзе ваенных падзеяў ля 
Пэрсідзкай затокі. Цяпер гэтую тэму зьмянілі падзеі на 
Беларусі. Апэратары тэлебачаньня паказваюць панараму 
пляцу Леніна ў Менску, дзе ёсьць пад сотню тысячаў людзей. 
Буйным плянам паказваюць бел-чырвона-белыя сьцягі. 
Беларусь страйкуе! У Воршы натоўп людзей перагарадзіў 
чыгунку: ні на Маскву, ні на Берасьце цэлую пару цягнікі ня 
йшлі. Рабочыя патрабуюць адстаўкі беларускага ўраду. 
Газэты зьмяшчаюць артыкулы аб Беларусі на першай бачыне, 
нават адразу пад назвай газэты. 


"Снова рельсовыая война?” -- чытаю загаловак у 
“Комсомольской правде” аб падзеях у Воршы. Падобныя 
загалоўкі сустракаюцца ў іншых газэтах, быццам усе яны 
ўзятыя са ”"Сводок Совинформбюро” часоў апошняе вайны. 
Газэты абвінавачваюць рабочых, што яны ня хочуць ісьці на 
камраміс, што іх дзеяньні мала розьняцца ад мэтадаў 
барацьбы... бальшавікоў у 1917 годзе. За кім пойдуць 
рабочыя? За БНФ, ці яны пойдуць сваім шляхам? У гэны час 
лідары БНФ былі ў Амэрыцы. 

Я казаў сваім знаёмым у Глыбокім: будзеце пасьля 
рэфэрэндуму “кусаць” сабе локці. Здаецца, мала хто мне 
верыў. Дый нельга мне самому было прадбачыць, што гэта 
адбудзецца так хутка. Усяго праз два тыдні пасьля 
рэфэрэндуму... Фэномэн!.. Беларусы, якія маўчалі праз усе 73 
гады савецкай улады, раптам узбунтаваліся. Да сяньня ніхто ў 
СССР ня браў Беларусаў у разьлік -- ціхі, забіты народ, на які 
і спадзявацца нельга. І раптам -- увесь Саюз апынуўся ў шоку 
г ціхі, забіты народ і на табе, застрайкавалі! Жыве Беларусь! 


Ул. Скрабатун 


»ЭЗА ВОЛЮ» 
новы раман Кастуся Акулы, што нядаўна выйшаў з 
друку, мае 170 бачын і каштуе ў ЗША й Канадзе 20.00 
дал., перасылка -- 1,59 дал. Замаўляць на адрас 
»Зважай». 


СУСТРЭНЕМСЯ Ў МЕНСКУ! 


Уявіце сабе сусьветную сустрэчу ваенных вэтэранаў 
Беларусаў у Менску, на якую зьявяцца былыя 
вайскоўцы ня толькі зь Беларусі і ”мпэрыі зла”, але і з 
усіх іншых куткоў сьвету. Ці патрэбная такая сустрэча і 
якія мэты яе? 

У 1974 г. ў Манчэстары, у Англіі, адбылася Першая 
сусьветная сустрэча былых вайскоўцаў Беларусаў, на 
якой прысутнічалі суродзічы з шасьці краінаў вольнага 
сьвету. Выбралі Камітэт Сувязі Беларускіх Вэтэранаў. 
У 1954 г. адбылася Другая сустрэча ў Кліўленьдзе, з 
ўдзелам нашых вэтэранаў з Амэрыкі, Аўстраліі і 

ўропы. 


Выслухалі і апрабавалі дзейнасьць Камітэту Сувязі, 
дзякуючы якому актывізавалася сувязь і праца нашых 
былых вайскоўцаў -- сыноў “забранай зямлі”, паўстаў і 
рэгулярна выдаваўся раз на тры месяцы часапіс 

Зважай”. На бачынах вэтэранскага часапісу найбольш 

увагі аддавалася беларускай гісторыі, пераважна 
змаганьню Беларусі, -- некалі Вялікаму Княству 
Літоўскаму -- з Маскоўшчынай-Расеяй. Шырака 
асьвятляўся пэрыяд адраджэньня Беларусі і 
абвешчаньня незалежнасьці Беларускай Народнай 
Рэспублікі ў сакавіку 1918 г., ды пасьля змаганьня за яе 
самастойнасьць. Беларускія вэтэраны былі ініцыя- 
тарамі будовы помніка на магіле выдатнага 
беларускага паэта істаршыні Вайсковай Камісіі БНР на 
Ракавіцкіх могілках у Кракаве. Сабралі фінансавыя 
сродкі і помнік Гаруну паставілі. 

Як бачыце, першыя дзьве сусьветныя сустрэчы 
ваенных вэтэранаў Беларусаў у вольным сьвеце 
спрычыніліся да вывучэньня беларускае гісторыі, 
аднаўленьня нашых вайсковых традыцыяў, актыві- 
зацыі і арганізацыі групаў нашых былых беларускіх 
вайскоўцаў у розных краінах дэмакратычнага сьвету. 


Адкуль яны, беларускія вэтэраны? Др В. Сянькевіч, у 
сваім артыкуле "Пра ўдзел Беларусаў на захадніх 
франтох ІІ-й Сусьветнай вайны”, ў Зважай" нр. 8.9) 
дасьледаваў статыстыку польскіх збройных сілаў пад 
камандай Вялікай Брытаніі і прыйшоў да высновы, што 

змаганьні супраць гітлераўскай Нямеччыны брала 
ўдзел 30867 Беларусаў. 

Калі згадваеш былых вайскоўцаў, думаеш пра мінула? 
нашага яшчэ цяпер запрыгоненага Маскоўшчынай народу. 
Гэты народ, нічога або амаль нічога ня ведае пра сваю 
найнавейшую ”перадкастрычніцкую” гісторыю: адраджэньне 
(нашаніўскі пэрыяд), незалежнасьць Беларускае Народнае 
Рэспублікі і змаганьне за яе супраць Масквы й Варшавы. А 
што-ж гаварыць пра куды даўнейшае! Падумайце адно пра 
нашых нацыянальных гэрояў. Яшчэ й сяньня няма помнікаў 
Каліноўскаму й Багушэвічу ў Менску, нестаіць помнік гэроям 
Слуцкага змаганьня з маскоўска-бальшавіцкімі захопнікамі 
ў Слуцку, зацерлі акупанты сьляды гэраічных вяліскіх 
паўстанцаў. А колькі было паўстаньняў і нацыянальных 
волатаў па ўсёй Беларусі! 

Мы, ваенныя вэтэраны, павінны памагчы народу вярнуць 
ягоную беларускую мову ў школах, тэатрах, мідыя, судзе, на 
вуліцах гарадоў. Мы мусім старацца вярнуць народу ягоную 
гістарычную нацыянальную памяць, яго годнасьць... Трэба 
памагчы малодшым за нас стануць на свае нацыянальныя 
ногі, адбудаваць незалежную дзяржаву, каб ніколі больш, 
ніколі ня сталася, як казаў вялікі паэт: "чужак-дзікун, крывёю 
ўпіўшысь сьвежай, запрог цябе ў няволю, ў батракі...” 

Мы, вайсковыя вэтэраны, ня можам не разглядаць справы 
арганізацыі беларускага войска. Яно патрэбнае для абароны 
незалежнае дзяржавы. 

На нашу думку, ваенныя вэтэраны Беларусы на 
бацькаўшчыне, каторыя згодныя, што настаў час склікаць 
сусьветную сустрэчу, павінны неадкладна заняцца справай яе 
арганізацыі. Вядома, перашкоды з боку могуць быць. Але-ж, 
нам ня першы раз у жыцьці змагацца зь перашкодамі! 


НАМ ФАШЫСЬЦЯЦЬ А ВАС АШУКІВАЮЦЬ 
- Ф ПОДРОБНОСТИ ДЛЯ "7 ДНЕЙ" 


"Из московско-большевистского ярма 
выпутывайтесь сами" 





ЗВАЖАЙ 

















Во время митингов БНФ на пло- 
ццади имени В.И.Ленина над голо- 
вами зктивистов и просто пришед- 
ших поглазеть нет-нет, да и вэмет- 
нутся веером листовки издаваемо- 
го в Канаде “часапіса беларускіх 
вэтэранаў" “Зважай”. А в них -- 
проявленне чувства солидарности, 
желание помочь и поддержать. 
Когда же из змигрантской 
в том числе и из "Зважай", стало 
известно о поездке в СІЦА народ- 
ного депутата БССР Геннадия Гру- 
шевого, заместителя председателя 
Сойма БНФ Юрия Ходыей и дру- 
гих (всего 60 человек) с неасными 
целями и непонятно за чей счет, 
люди вспомнили листовку “ча- 
сапіса" и пришли к выводу: воз- 
можно, поездЕу частично финан- 
сировал “Камітэт сувязі быўшых 
беларускіх вайскоўцаў", чыям орга- 
ном является "Зважай". И обрати- 
лись к братьям-ветеранам за 1ю- 
моцью: помогите выехать на оздо- 
ровленяе напіны детям, пострадав- 
шим от аварии на ЧАЭС. 

ў что ответилия братья-вете- 
раны (орфография оригинала со- 
хранена): 





ВЫЯСЬНЕНЬНЕ 


Апошнімі часамі на наш адрас прыход- 
зяць лісты з бацкаўшчыны ад суродзічаў, 
якія просяць нас памагчы ім эміграваць у 
Канаду. Людзі ня хочуць жыць у створанай 
маскоўскім акупацыйным рэжымам галечы 
Я забруджанай чарнобыльскім атамным вы- 
бухам краіне. Гэта зусім І ўсім павінна быць 


Часапіс "Зважай"... зьявіўся нейкай 
ветлівай ластаўкай на нашай бацькаўшчыне, 
дзе у Менску засела гнтынародная и анты- 
беларуская бальшавіцкая Вандэя І адкуль, 
-- калі-б маскоўскі акупацыйны антынарод- 
ны рэжым адчыніў межы, -- шмат людзей 
пакінула-б свае чужнікамі “раськіданыя 
гнёзды" ды паехала“бы шукаць лепшае долі 
за акіянам. Гэта нам, каторыя некалі пайшлі 
на чужыну таму, што чужынец удома ства- 
рыў чужыну, зусім зразумела. 

Тыя заданьні, што наш часапіс паставіў 
перад сабою ў 1974 годзе, ен выконвае 
дагэтуль. Памагаць людзём у эміграцыйных 
справах ніколі ня было нашым заданьнем. 
На гета ня было й няма сродкаў. Зрэшты, ня 
было й патрэбы. Савецкі акупацыйны ражым 
нікому не дазваляў выяжджаць з Расеі! ці з 
паняволенай Беларусі... 

Трэба ведаць, што лік сьведамай бела- 
рускай еміграцыі ў Канадзе, той, што 
спрыяе вызваленьню паняволенай Беларусі 
з маскоўскага бальшагіцкага ярма, ёсьць 
невялікі, а сярод іх людзей, якія пасьвяча- 


юць час на працу для беларускай справы 
зусім малы... 

Нашым чытачом на бацькаўшчыне жа- 
даем посьпехаў у змаганьні за свае нацыя- 
нальныя й людзкія правы, за вызваленьне 
спад удушлівага ярма зьненавідженага ма- 


В одном из последних номерог “Заа- 
жай" опубликована небольшая заметка "Хто 
памагае": "Зацікаўленым паведамляем, што 
наш часапіс "Зважай" ня зьбірге 
й ня мае сродкаў на помач пацярпеўшым 
ахаярам Чарнобыля. Гэтай акцыяй у Канадзе 
займаецца А Аўтакефальная Піра- 
васлаўная Царкаа. 

Мы сейчас не ставим вопроса. на чыей 
стороне воевали в Великой Отечественной 
войне ветераны из “Зважай”, так активно 
клянушие “маскоўска-бальшавіцкі акупа- 
цыйны рэжым". Странно вот что: зместа от- 
вета на конкретные вопросы люди, одра- 
шавшиеся в “Зважай" гю разным поводам, 






Кагадзе мы даведаліся, што нас аблюбавала менская 
газэта 77 дней”. У сваім нр. 28(80) чна пад загалоўкам У 
двукосьсі - быццам гэта сам Акула, рэдактар “Зважай” так 
пісаў -- зрабіла нам, "вэтэранам із “Зважай”, закід, што не 
памагаем ахвярам чарнобыльскай аварыі. Прапануем нашым 


чытачом адбітак цэлага артыкулу з "7 дней”. 


У Акглавым выясьненьні, якое ён разаслаў людзям, што 
прасілі, каб ім памаглі эміграваць у Канаду, майстры 
“статейки” з 77 дней” выкінулі наступны тэкст: »Часапіс 
»Зважай», які цяпер мае чытачоў і на паняволенай 
бацькаўшчыне, быў створаны ў 1974 г., пасьля Першай 
сусьветнай сустрэчы быўшых беларускіх вайскоўцаў у 
Манчэстары, Ангельшчыне, для ўтрыманьня сувязі між 
беларускімі вэтэранамі на ўсіх кантынэнтах Вольнага Сьвету, 
для друкаваньня й пашыраньня матар'ялаў беларускай 
вайсковай дый нашай агульнай нацыянальнай гісторыі. 
Часапіс і Цяпер існуе на сродкі ахвяраваныя нашымі 
вэтэранамі, што пакрываюць друк і пошту. Тут няма ніякага 
платнага працаўніка, таксама як няма й сваёй тэхнічнай базы 
для працы пры выданьні.» / яшчэ да.лей:»Цяпер, як некаторыя 
мяркуюць, сытуацыя мяняецца. Адно трэба мець некага за 
мяжой, каторы-бы выклікаў ці фінансаваў падарожжа. Гэта 
адно пытаньне, на якое мы ня маем адказу, адно ведаем, што 
шматлікія людзі робяць розныя стараньні ў тым кірунку. 


Ведаем таксама, што канадыйскія грамадзкія ці рэлігійныя 
арганізацыі гэтымі справамі не займаліся, бо ня было 
патрэбы. У цяперашні-ж час ідуць паважныя гутаркі пра тое, 
што і як можна зрабіць для помачы і ці наагул ёсьць на гэта 


сродкі й людзі... Часапіс »Зважай», як і дагэтуль, будзе 
прадаўжаць рабіць сваю сьціплую працу, але ў справе 
іміграцыі Беларусаў у Канаду, на вялікі жаль, ня мае ніякіх 
сродкаў, каб памагаць». 


Нашым вэтэранам і суродзічам, што заснавалі “Зважай” і 
самі фінансуюць гэты сьціплы але вельмі патрэбны часапіс, 
закіды робяцца Бог ведае за што... І хто-ж гэта яны, 
абвінаваўцы зь менскай расейскамоўнай газэткі? Зь якой 
трыбуны нас вінавацяць? Ды з той, зь якой некалі загадвалі 
вымардаваць мільёны нявінных людзей -- цьвету нашай 
інтэлігенцыі, сялянства, рабочых і іншых у гулагах ірозных 
курапатах. Вось аўтарам з "7 дней” і іх аднадумцам варта 
было-бы заняцца пошукамі злачынцаў (“ціхіх пэньсіянераў” і 
інш.), што мардавалі нявінных людзей у Гулагу ды пацягнуць 
"саўдзельнікаў у злачынствах” на народны суд! 

Тымчасам беларускія эмігранты, колькі змогуць, будуць 
далей памагаць нашым запрыгоненым Маскоўшчынай 
суродзічам, каб якнайхутчэй пазбыліся насьледкаў духовага і 
фізычнага чарнобыляў ды здабылі поўную вольнасьць і 
незалежнасьць Беларусі! 


ЗВАЖАЙ 7 





ПРА БЕЛАРУСКІХ ДЗЕТАК 


ахвяраў чарнобыльскае катастрофы, зьявіўся артыкул у 
канадыйскім тыднёвым часапісе ”Маклінс”. Два аўтары 
артыкулу -- Малколм Грэй, які быў “у зоне, у Прыпяці” і 
Мэры Нэмэт з Таронта -- тлумачаць, што Чарнобыль 
пашкодзіў найбольш дзецям у Беларусі і апісваюць як 
Канадыйцы стараюцца ім дапамагчы. 


Ужо ў пачатку ліпеня прыехала сюды на шэсьць тыдняў 
дзьве групы дзетак на побыт на фармах і ў гарадох навокал 
Аттавы, Ашавы й Таронта. Старшынём Канадыйскага Фонду 
Помачы Ахвярам Чарнобыля ў Беларусі ёсьць Івонка 
Сурвіла, што працуе і жыве ў Аттаве ды супрацоўнічае зь 
іншымі беларускімі канадыйскімі арганізацыямі. 





Артыкул пра Канадыйцаў, што прынялі ў свае сем'і 
“дзетак Чарнобыля” на 45 дзён ды жывуць у Боўманвіл - 45 
міляў на ўсход ад Таронта, - зьмясьціла ашаўская газэта 
Озрауа Тітез 2.8. 1991 г.. пад заг. ”З Расеі зь любоўю”. 
Шчодрыя Канадыйцы задаволеныя, што могуць памагчы 
беларускім дзеткам і апэлююць да іншых грамадзян, каб 
памагалі. Там-жа даецца і адрас Фонду Чарнобыля для Ахвяр 
у Беларусі. Адно заганнае ў тым артыкуле, што іаўтар яго і 
тыя добразычлівыя Канадыйцы ня ведаюць розьніцы між 
Беларусамі й Расейцамі, а настаўніца С.Мініна, відаць, ня 
выясьніла ім пра гэта. 

У нядзелю 18-га жнівеня, у Беларускім Грамадзкім 


Цэнтры ў Гароньце, для дзетак -- ахвяраў Чарнобыля -- і іх 
канадыйскіх апякуноў нашая масцовая беларуская грамада 
наладзіла спатканьне. 


ГЭТАК УШАНАВАЛІ МАКСІМА 


Чуеш пра тое, як нашыя суродзічы знайшлі магілу Івана 
Луцкевіча ў далёкім Закапаным ды пасьля сымбалічныя 
астанкі вярнулі на могільнік Роса ў Вільні. Зрабілі паховіны з 
жалобнымі малітвамі, з падзякай Усемагутнаму за тое, што 
некалі паслаў Беларускаму Народу вялікага Духовага 
Волата. Паховіны адбыліся з крыжамі, зь бел-чырвона- 
белымі сьцягамі. Гэтак робяць цывілізаваныя Хрысьціяне 
Беларусы. 


Чуеш пра тое, што зь Менску і іншых мясцоў Беларусі 
паехала ў Ялту на Крым група выдатных і менш выдатных 
людзей зь Беларусі, каб адзначыць пры магіле Паэта Чыстай 
Красы сотыя ўгодкі ад ягонага нараджэньня ды ў самой Ялце 
правесьці сьвята беларускай культуры. 


Глядзіш на здымку магілы Максіма Багдановіча і бачыш на 
самым версе надмагільнага помніка агідную пяцікутную 
зорку, такую, які на магілах розных “кастрычніцкіх гэрояў” 
ці меншых паганаў-бязбожнікаў. І думаеш: “А чаму-ж вы, 
людцы, да гэтага часу не перанесьлі астанкі Вялікага Сына 
Вялікага Народу ў сталіцу “забранай зямлі” ды побач іншых 
ахвярных для народу помнікаў сыноў і дачок ягоных Максіму 
крыжа на магіле не паставілі? 


І колькі-ж вас езьдзіла ў тую Ялту ды хто за вас кошты 
падарожжа і ўтрыманьня плаціў? Чуваць 1 за акіянам у нас, 
што сабраўся ладны гурт, прынамся ў ліку 150. І паехалі ды 
ўшанавалі Вялікага Паэта за дзяржаўны кошт, гэта значыць 
за кошт Чарнобылем і агрэсыўнай расейшчынай забітага 
народу! Во як! 

А каб астанкі Вялікага Паэта спачывалі ня ў прыгожай 
Ялце між кіпарысаў, а -- прыкладам, -- у нейкім Нарыльску, 
пабудаваным на касьцёх нявінных тысячаў зэкаў, у іх ліку 
насамперш нашых суродзічаў, дык колькі вас пасьпяшыла-бы 
туды, каб ушанаваць сотыя ўгодкі ад нараджэньня Волата 
Забранай Зямлі? 

Ну і як там, у Крыме, “ребята”, добра пагулялі? 
шаша 
шацца 


СПАЧУВАЕМ 
нашаму сябру, вайсковаму вэтэрану, патрыёту беларускаму 
Кастусю Каранеўскаму, з прычыны сьмерці ягонай жонкі 
Вольгі. Нашае спачуваньне і радні нябожчыцы. Вечная ёй 
памяць! 
"Зважай" 


ПАМОЖАМ ГУТЫРЧЫКУ! 


Газэта ”Беларус”, нр. 380, зьмясьціла артыкул п.заг. “На 
абарону С. Гутырчыка”, зь якога даведваемся, што 
”Гутырчык знаходзіцца пад расьсьледаваньнем з боку 
Адзьдзелу Спэцыяльных Расьсьледаваньняў Міністэрства 
юстыцыі ЗША” і што “судовая справа каштуе С. Гутырчыку і 


з: 


ягонай сям'і ладных грошай”. 


Тыя з нас, што жывуць у Злучаных Штатах ці ў Канадзе, 
добра ведаюць вялікі кошт адвакатаў. Сяргей Гутырчык 
аддаў многа гадоў працы для ЗБАВ і беларускай 
эміграцыйнай грамадзкасьці, ён змагаўся за вызваленьне 
беларускага народу з маскоўска-бальшавіцкага ярма. І ці 
трэба нам прыпамінаць, хто намагаецца Гутырчыка 
зацягнуць у “зону”? 

Заклікаем нашых суродзічаў Гутырчыку памагчы. Просім 
ахвяры пасылаць на адрас “Зважай” у Злучаных Штатах, або ў 
Канадзе; абавязкава зазначыць трэба на якую мэту ахвяра 
прызначаная. 


К. Акула, старшыня Камітэту 
Сувязі Беларускіх Вэтэранаў 


ГОСЬЦІ З РЫГІ 


Ад 7-га ліпеня сёлета гасьціў у Тароньце ў свайго дзядзькі 
Ул. Целеша ягоны пляменьнік Вячка Целеш з жонкай Валяй. 
Вячка Целеш ёсьць ведамым мастаком, цяпер старшынём 
гуртка беларускіх мастакоў у Латвіі. Дзякуючы яго руплівай 
працы выд. “Беларусь” у 1984 г. выдала альбом ”Менск на 
старых паштоўках”. У "Полацку" каля Кліўленду 27-га 
ліпеня, падчас пікніку, адбылася выстаўка ў новазбудаваным 
грамадзкім цэнтры, у якой Вячка Целеш дэманстраваў 
прывезеныя з сабою карціны. Там-жа Анатоль Белы зрабіў 
выстаўку фатаграфіяў, у якіх дамінавала тэма Курапатаў і 
менскіх дэманстрацыяў за розныя беларускія народныя 
інтарэсы супраць бальшавіцкай Вандэі. 


ВЫСТАЎУКА МАСТАКА У ТАРОНЬЦЕ 

сёлета, у таронцкай беларускай царкве 
Св. Кірылы Тураўскага, пасьля сьв. Літургіі 
Высокадастойны Першы Ярарх БАПЦ Арх. Мікалай 
вітаў гасьця з Рыгі - мастака Вячку Делеша І яго 
жонку Валентыну. У залі мастак зрабіў выстаўку 
сваіх карцінаў і графікі, расказаў пра сваю працу, 
мінулыя здабыткі І пляны на будучыню. Ён адказаў на 
шматлікія пытаньні з залі. Прысутныя зь вялікай 
цікавасьцю аглядалі мініятурныя карціны Целешавай 
графікі, дзе наш выдатны мастак з Рыгі пісаў на 
розныя тэмы беларускай гісторыі. 


з ара й; 
72 


Уе»..., 9 с 
С 2” 





бле І940- 
РЭПРЭСІЯ. З цыклю "У цені часу трыумфаў”, 1990 


Цынкатыпія, 10,5 на 13, Рыга 


8 ЗВАЖАЙ 








Кажны год 25-га сакавіка 
на ўгодкі абвешчаньня незалежнай 
Беларускай Народнай Рэспублікі 
перад ратушай Таронта 
лунае бел-чырвона-белы сьцяг 


А-ру ЯНКУ ЗАПРУДНІКУ 


рэдактару газэты »Беларус», навукоўцу-гісторыку, 
публіцысту, пісьменьніку, сёлета 9-га жнівеня споўнілася 65 
гадоў. Віншуем Яго! Няхай Бог дасьць Вам, Д-р Янка 
Запруднік, добрага здароўя на доўгія гады, вытрываласьці і 
вялікіх плёнаў у працы ўва ўсіх галінах для дабра Злучаных 
Штатаў Амэрыкі, а перадусім нашай дарагой Бацькаўшчыны 
Беларусі! ; 

Многая лета, Янка! 

Згуртаваньне Беларуска- Амэрыканскіх Вэтэранаў 


з» зэ» 


ажай 


Ў БІБЛІЯТЭЦЫ ТАРОНЦКАГА УНІВЭРСЫТЭТУ 
ёсьць больш чым 1500 адзінак (кнігаў і інш.) у беларускай 
мове. Адсутнічаў сыстэматычны падбор найбольш нядаўных 
савецкіх выданьняў а таксама матар'ялаў выданых на 
Захадзе. Даволі вялікі лік асноўных працаў зь беларускай 
мовы й літаратуры; тут знаходзяцца найважнейшыя творы 
ведамых пісьменьнікаў. Але, на жаль, ёсьць і агрэхі. 
Прыкладна: няма першага тому Караткевічавых "Каласоў 
падсярпом”, адно другі. Ёсьць шмат пра Беларусь у расейскай 
мове. 

У 1984 г. бібліятэка атрымала калекцыю кнігаў Янкі 
Садоўскага, што выкладаў расейскую мову ў Квінс 
унівэрсытэце ў Кінгстане. 

Раім беларускім выдавецтвам трымаць зь бібліятэкай 
сувязь і пасылаць туды свае выданьні на адрас: Зойп ВобБагіз 
Мэгагу Юпіуегзігу оГ Тогопіо, 130 51. беогре 51., Тогопіо, Опі., 

Магу Зіеуепз, 5Іауіс Воск СоІІесіог 


ФОНД "ЗВАЖАЙ” . 

Ад 8-га травеня да 5-га жнівеня на “Зважай” прыйшло: Х.Кажаневіч 
--9.73 дал., Ал.Арэшка - 50.00, С.Гутырчык - 40.70, Ул.Цьвірка - 
100.00, В.Кажан -- 22.50, С.Гутырчык -- 30.00, Н.Кушаль -- 11.00, 
І.Каханоўская -- 22.00, А.Палескі -- 20.00, Ч.Найдзюк -- 6.00, М. 
Раецкі - 21.50, К. Акула (з продажы) - 15.00, К.Каранеўскі -- 20.00. 
Разам -- 368 дал. 43 ц. Усім шчыра дзякуем. 


»ДОБРЫ КАМУНІСТ 
-. ГЭТА МЁРТВЫ КАМУНІСТ!» 
Весткі зь Менску: 


Яшчэ адна важная падзея адбылася. Бальшавыіцкая плынь 
у КПСС ладзіла ў Менску сваю канфэрэнцыю. Яны хацелі 
зрабіць яе ў Адэсе, але іх адтуль пагналі. І тады прыбіліся да 
Беларусі, дзе самае бальшавіцкае кіраўніцтва. Фронт 
вырашыў ігнараваць гэтую падзею. Мы думаем, што адно 
знаходжаньне іх у Менску ганьбуе нас, а тым больш, калі даць 
ім спакойна дыхаць. 


Нарабіўшы плакатаў: -- “Вон зь Беларусі! Вашае месца там 
дзе Ленін -- у труне!”, "Бальшавіцкіх выкармышаў -- у 
сталінскія канцлягеры!”, ”З 1927 па 1941 год, бяз усякае вайны, 
загінула 2 мільёны Беларусаў. Каб вы захлынуліся гэтай 
крывёй!” і іншых -- мы пайшлі пікетаваць. Сабралася 
моладзі чалавек 30 дый столькі-ж самаахвотнікаў. 
Абыйшлося бяз боек, хаця некалькі разоў яны ўспыхвалі. 
Было багата міліцыянтаў. Ноччу з 13 на 14 ліпеня - а 
канфэрэнцыя доўжылася гэтыя дні, -- на будынку, дзе яна 
ладзілася, узьніклі напісы хварбаю накшталт: “Добры 
камуніст -- гэта мёртвы камуніст!” 

Пікетавалі мы 13-га і раніцай 14-га, а потым пайшлі ў парк 
Я.Купалы ды сьвяткавалі ўгодкі Грунвальдзкай бітвы. 
Выступалі прамоўцы, сьпявалі хоры й выканаўцы, увесь парк 
упрыгожылі сьцягамі й харугвамі накшталт тых, што бралі 
ўдзел у бітве. Усюды луналі бел-чырвона-белыя сьцягі. 
Студэнты прадавалі “Зважай” і мапу, якую склаў у Нямеччыне 
Ю. Попка. Людзі цікавіліся й добра бралі. 


ПРОСЬБА ВАЕННАГА ВЭТЭРАНА 


У лісьце да “Зважай” сын просіць за бацьку: Мой бацька, 
Чубанаў Мікалай Фаміч, з Магілёўшчыны, нарадзіўся ў 1922 
г. у Крычаве. Прайшоў усю вайну. Змагаўся на Другім 
украінскім фроньце. Быўшы артылерыст, цяпер -- інвалід 
вайны другой групы. Шукае быўшых аднапалчан. Можа Вы 
дапаможаце яму? Хай яму напіша быўшы франтавік, хоць з 
другога якога фронту. Вельмі Вас прашу. Буду вельмі Вам 
удзячны. Яго адрас: БЕЛАРУСЬ, 220116 Менск, пр-кт газэты 
”Правда”, дом 30, кв. 414, Чубанаў Мікалай Фаміч. 


ВАЙСКОВАЯ КАМІСІЯ Ў БСДГ 

Паведамляем, што Цантральнай Радай Беларускай Сацыял 
Дэмакратычнай Грамады прынята рашэньне аб стварэньні ў 
складзе партыі сэкцыі вайскоўцаў зь ліку сяброў ці 
прыхільнікаў Грамады. Галоўнай мэтай стварэньня сэкцыі 
зьяўляецца барацьба за рэалізацыю права Беларусі, як члена 
ААН, мець сваё ўласнае войска, а ў якасьці першага кроку да 
гэтага -- стварэньне ў складзе Узброеных Сілаў СССР 
дэпартызаваных вайсковых злучэньняў, сфармаваных зь ліку 
грамадзянаў ці нараджэнцаў Беларусі. Задачамі сэкцыі 
зьяўляюцца: 

стварэньне суполак сяброў і прыхільнікаў БСДГ сярод 
вайскоўцаў; 

агітацыйная праца, каб пераканаць грамадзкасьць 
рэспублікі пра неабходнасьць стварэньня рэспубліканскага 
войска; 

дапамога парлямэнцкай фракцыі Грамады ў заканадаўчай 
працы па вайсковай праблеме; 

аказаньне, пры неабходнасьці, практычнай дапамогі 
ворганам улады Рэспублікі ў рэалізацыі вайсковай рэформы. 

Для ўзначаленьня сэкцыі, зь ліку прадстаўнікеў суполак, 
уваходзячых у сэкцыю, фармуецца Вайсковы Камітэт. 

Калі Вы маеце жаданьне прыняць удзел у працы сэкцыі, 
паведамляйце нас. 
Сябры Камісіі БСДГ ў вайсковых справах: Народны Дэпутат 
БССР Віталь Малашка, Мікалай Статкевіч і Сяргей Чыслаў. 
Ад Рэдакцыі: Апроч тэксту звароту, зьмешчанага вышэй, 
мы атрымалі і газэту "Знамя Юности” за 17-га травеня, 
1991 г. У ёй зьмешчанае п. заг. ""Свою'армию -- в штыки?” 
інтэрвю Галіны Айзэнштадт з падпалкоўнікам Міколам 
Статкевічам, сябрам выканкаму Цантральнай Рады БСДГ. 
Падпалкоўнік выясьняе думкі, выказаныя ў выданым 
вайсковай камісіяй БСДГ звароце. 


